

## پاکستان کے معاشرتی و سیاسی نظام میں

# اسلامی قانون کا منصب و مقام

(جسٹس بدیع الزمان کیکاؤس، سابق جج سپریم کورٹ آف پاکستان)

پاکستان کی سیاسی و معاشی و معاشرتی تنظیم میں اسلامی قانون کے کردار کو بیان کرنے کے لیے بس اتنا ہی کہہ دینا کافی ہے کہ اسلامی قانون کا نفاذ اسلامی ریاست کے وجود میں آنے کا موجب ہوگا۔ اس کے بعد ہمیں صرف اس امر کا تعین کرنا ہوگا کہ اسلامی ریاست کے مفہوم میں کیا کچھ شامل ہے اور اس کے مضمرات کیا ہیں۔

مقصدِ حیات | یہ بات شک و شبہ سے بالاتر ہے کہ اسلامی قانون کے نفاذ کا لازمی نتیجہ اسلامی ریاست کا قیام ہے۔ اسلامی قانون یا دوسرے الفاظ میں قانونِ شریعت انسانی کردار کے لیے محض چند اخلاقی اصولوں و ضوابط بیان کر دینے پر اکتفا نہیں کرتا۔ وہ ایک مکمل ضابطہ حیات ہے۔ وہ سب سے پہلے انسانی زندگی کا ایک مقصد متعین کرتا ہے اور وہ ہے خدا کی اطاعت۔ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (التذاریات - ۵۶) میں نے جن و انس کو اس کے سوا کسی کام کے لیے پیدا نہیں کیا ہے کہ وہ میری بندگی کریں۔ انسان کے ماسواہ کائنات کی جملہ مخلوق ہر حال میں خدا کی اطاعت اور بندگی بجالاتی ہے۔ کیونکہ اس کے لیے اس کے سوا چارہ نہیں ہے۔ انسان کو ایک محدود دائرے کے اندر آزادی عمل عطا کی گئی ہے۔ اللہ تعالیٰ ہے کہ اس دائرے میں انسان اپنی آزاد مرضی سے اس کی اطاعت کرے۔

اسلامی ریاست کا قیام ایک دینی فریضہ | مقصدِ حیات کے تعین کے بعد شریعتِ الہی اس مقصد کے حصول کی خاطر ایک مثالی اجتماعی نظام برپا کرتی ہے۔ اس کے لیے وہ ایسے اصولوں اور ایسے دیوانی، تعزیری اور مالی قوانین کا ایک ڈھانچہ قائم کرتی ہے جو قابلِ ترمیم و تفسیح نہیں ہیں۔ اس ڈھانچے کے حدود

میں رہتے ہوئے انسانی ذہن اپنے حالات کے مطابق قواعد و قوانین وضع کر سکتا ہے۔ یہ شریعت مسلمانوں پر اللہ اور اس کے رسول صلی اللہ علیہ وسلم کی اور پھر ان امرائے ریاست کی اطاعت واجب قرار دیتی ہے جو خود مسلمانوں میں سے ہوں، بشرطیکہ ان کی اطاعت سے اللہ و رسول کی نافرمانی لازم آئے۔ قرآن مجید یہ طے کرتا ہے کہ مسلمان وہ لوگ ہیں:

الَّذِينَ اٰتَيْنَاكَمُ فِي الْاَرْضِ اَنْفُسًا  
الَّذِينَ اِنْ كُنْتُمْ فِي الْاَرْضِ اَنْفُسًا  
الضَّلُوۡةَ وَاَتُوا۟ الزَّكٰوةَ وَاَمَرُوۡا بِالْمَعْرُوۡفِ  
وَنَهَوۡا عَنِ الْمُنْكَرِ۔ (الحج - ۴۱)

یہ نہیں اگر ہم زمین میں اقتدار بخشیں تو وہ نماز اور زکوٰۃ کا نظام قائم کریں گے اور نیکی کا حکم دیں گے اور برائی سے روکیں گے۔

نبی صلی اللہ علیہ وسلم کی ایک حدیث سے بھی معلوم ہوتا ہے کہ اسلامی ریاست کا قیام لازم و ناگزیر ہے۔ آپ کا ارشاد ہے:

ان الله يرفع بالسلطان ما لا يرفع  
بالقوات۔

اللہ تعالیٰ ریاست کے زور سے ان چیزوں کی روک تھام کرتا ہے جن کا سدباب محض قرآن کے ذریعے سے نہیں ہو سکتا۔

قرآن کی رو سے حاکمیت و اقتدار اعلیٰ صرف اللہ کے لیے مخصوص ہے:

اِنَّ الْحُكْمَ لِلّٰهِ (الانعام - ۵۸)  
يَقُولُوْنَ هَلْ نَأْمِنُ بِالْاٰمِرِ مِنْ شَيْءٍ يٰٓعِظُ  
مَنْ اٰمَرَ كَلٰٓفًا بِئٰنِهٖ۔ (آل عمران - ۱۵۳)

حکم کا اختیار صرف اللہ کے لیے ہے  
کہتے ہیں، کیا وہ میں ہمارا بھی کچھ حصہ ہے کہہ دو، امر و اقتدار و حقیقت سارا کا سارا اللہ کے لیے ہے۔

اسی طرح کا مضمون سورہ یوسف، ۵۶ - الانعام، ۵۷ - الاعراف، ۵۴ - اور النمل، ۱۱۶ میں بھی بیان ہوا ہے ایک شخص یہ گمان کر سکتا تھا کہ اللہ کی جس حاکمیت کا ذکر ان آیات میں ہے اس سے مراد اللہ کے وہ تکوینی قوانین ہیں جو کائنات میں کار فرما ہیں۔ لیکن اس شبہ کی کوئی گنجائش باقی نہیں رہ جاتی جب ہم دیکھتے ہیں کہ قرآن مجید میں دیوانی، فوجداری اور مالی قوانین کا ذکر موجود ہے اور قرآن میں ایسی آیات بھی پائی جاتی ہیں جن میں حکمرانوں کو ہدایت فرمائی گئی ہے کہ وہ اپنے تمام فیصلے اللہ کے نازل کردہ احکام کے مطابق کریں۔ اس کا



مطابقی ہو، اور اللہ کی رضا کے معلوم کرنے کا ذریعہ اسلامی شریعت ہے۔

۲، انسان زمین پر خدا کا خلیفہ ہے۔

۳، اسلامی ریاست کے وجود کی اصل غرض و غایت یہ ہے کہ وہ زندگی کے مقصد حقیقی کو

پہنچنے میں مددگار ہو، اور وہ مقصد ہے اللہ کی عبودیت اور اطاعت۔

۴، نبی صلی اللہ علیہ وسلم اور امت نے ریاست اطاعت فی المعروف کے حقدار ہیں

۵، معاملات کے فیصلے باہمی مشورے سے ہونے چاہئیں، آمُرُهُمْ شُورَى بَيْنَهُمْ رُوہ مسائل

کو مشورے سے طے کرتے ہیں، الشوری، ۳۸۔

۶، وسیع تر انسانی برادری کے اندر مسلمان ایک دوسرے کے بھائی ہیں۔

اسلامی ریاست اور لادینی ریاست کا فرق | اسلامی ریاست اور لادینی ریاست ایک

دوسری سے اتنی ہی مختلف ہیں جتنا کہ اسلامی طرز حیات مغرب کے طرز حیات سے مختلف ہے۔

سیکولر ریاست درحقیقت مغربی تہذیب کا ثمرہ ہے اور مغربی تہذیب میری مراد ایسا طرز زندگی نہیں

ہے جو دین مسیحی پر مبنی ہو کیونکہ مغربی تہذیب کی اساس مذہبی تعلیمات پر نہیں رکھی گئی ہے! اسلامی طرز

حیات اور مغربی طرز حیات میں بنیادی فرق یہ ہے کہ ایک کا مطلب خدا کی بندگی ہے اور دوسرے

کا مطلب خواہش کی بندگی۔ ہمارا اللہ وحدہ لا شریک ہے اور تہذیب حاضر کے پرستار اس ارشاد

الہی کے مصداق ہیں:

أَفَرَأَيْتَ مَنِ اتَّخَذَ إِلَهَهُ هَوَاهُ

وَأَصْلَهُ اللَّهُ عَلَىٰ عِلْمٍ (الباقیہ: ۲۲)

کیا تم نے اس شخص کو دیکھا جس نے اپنی خواہش کو

اپنا معبود بنا لیا ہے اور اللہ نے اسے علم کے باوجود

مگر اسی میں پھینک دیا ہے۔

مغربی تہذیب کی رُو سے انسانی مساعی کا مدعا مادہ پرستانہ مقاصد کا حصول اور خواہشات کی

تسکین ہے۔ اس تہذیب میں زندگی کی اعلیٰ ترین قدر س یہی ہے۔ جن اخلاقی ضوابط کو یہ تہذیب تسلیم

کرتی ہے ان میں خواہشات نفس سے بالاتر کسی شے کا لحاظ نہیں رکھا گیا ہے بلکہ اس کے تمام تر قواعد

ضوابط خواہش نفس کی تکمیل ہی کے لیے ہیں۔ یہ قواعد ایسے ہیں جن سے توقع کی جاتی ہے کہ وہ خواہشات کی تکمیل میں انسانیت کو زیادہ سے زیادہ کامیابی سے ہم کنار کریں گے۔

اسلامی ریاست کے تصور کے خلاف بار بار یہ الزام لگا کر حملے کیے جاتے ہیں کہ یہ رجعت پسند تھیاجا کر سی ہے جو قرون وسطیٰ کی یادگار ہے اور اس میں شہریوں کے درمیان مذہب پر مبنی ایک ناروا امتیاز برتا جاتا ہے۔ اس کے برعکس متعزز حضرت سیکولرزم کو ریاست کے عز و شرف کی ایک علامت قرار دیتے ہیں۔ لیکن جب ایک شخص اسلامی ریاست اور سیکولر اسٹیٹ کے اساسی نظریات کا تقابل کرتا ہے تو وہ اس طرح کے عملوں پر اظہار حیرت کیے بغیر نہیں رہ سکتا۔

تہذیب جدید کی تہ میں جو بنیادی نظریہ کار فرما ہے اور جس تصور سے یہ تہذیب وجود میں آئی ہے اسے میں ابھی ابھی بیان کر چکا ہوں۔ سادہ پرستانہ نظریہ حیات کو جب مذہب اور روایتی متواتر اخلاقیات سے منقطع اور علیحدہ کر دیا جاتا ہے تو عمل کے لیے کوئی اعلیٰ و ارفع محرک باقی نہیں رہتا۔ اس تہذیب نے انسان کا رشتہ اس خدا سے تو کاٹ دیا جو اس کے لیے خیر و شر کا معیار مقرر کرتا تھا مگر وہ اس کا کوئی بدل فراہم نہ کر سکی۔ نتیجہ یہ ہے کہ سفینہ حیات کے لیے کوئی تکر باقی نہ رہا۔ جن فلسفیانہ اور نفسیاتی نظریات کا اس تہذیب پر بڑا تسلط ہے، انہوں نے ہر اس بنیاد کو منہدم کر دیا ہے جو انسان کو اپنی ذات سے بالاتر کسی چیز کا لحاظ کر کے ضبط نفس پر آمادہ کر سکتی تھی۔ ان نظریات کی رو سے زندگی کا کوئی نصب العین نہیں ہے۔ انسان محض کسی اتفاقی حادثے کی پیداوار ہے، جو عین ممکن ہے کہ کبھی ظہور پذیر ہی نہ ہوتا۔

نفسیات میں سکرکیت (BEHAVIORISM) اور تخیلی نفسی (PSYCHO-ANALYSIS) کی رو سے انسان اپنے افعال کا سرے سے ذمہ دار ہی نہیں ہے۔ ایک کے نزدیک انسانی افعال محض طبیعی محرکات کے اضطراری رد عمل ہیں اور دوسرے کے نزدیک وہ انسانی ذہن کی بعض ایسی نیم شعوری یا غیر شعوری کیفیات کا نتیجہ ہیں جن پر انسان کو کوئی اختیار اور قدرت حاصل نہیں ہے۔ پھر اسی پر بس نہیں، تخیلی نفسی کا فن ایک قدم اور آگے بڑھتا ہے۔ وہ نفسانی خواہشات کی تسکین کو صرف جائز اور حق بجانب ہی قرار نہیں دیتا، بلکہ وہ یہ سبق بھی پڑھاتا ہے کہ ہر خواہش کی تسکین واجب اور ناگزیر ہے، کیونکہ اگر اس کی تسکین

نہ کی گئی تو انسان کے ذہن میں الجھنیں (COMPLEXES) پڑ جاتی ہیں اور وہ ایک غیر صحت مندانہ کیفیت میں مبتلا ہو جاتا ہے۔ ان نظریات کی روشنی میں بہترین بشری اوصاف مثلاً شجاعت، شرافت، جیاداری، مروت، ایثار اور طہارتِ افکار، سب کے سب اپنی اہمیت و معنویت کھودتے ہیں، کیونکہ وہ بعض طبعی اور نفسیاتی عوامل کا ایک اضطراری ثمرہ قرار پاتے ہیں جن میں انسانی کوشش کو دخل نہیں۔

اس طرح کے فلسفہ زندگی کا جو اثر انسانی سیرت و کردار پر مترتب ہو سکتا ہے اس کا اندازہ کر لینا زیادہ مشکل نہیں ہے۔ ریاست کے معاملات کا اخلاق سے کوئی واسطہ نہیں۔ ریاست کی کسی کارروائی کے لیے بس قومی مفاد ہی ایک معیارِ صحت ہے۔ ریاست کے اقتدار و اختیار پر کوئی حد بندی تسلیم نہیں کی جا سکتی حتیٰ کہ وہ کسی عہد و پیمان کی بھی پابند نہیں ہے کیونکہ وہ بالآخر حاکمیت کی حامل ہے اور اس کے حدود کار پر کوئی رکاوٹ عائد ہونا حاکمیت کے منافی ہے۔ جہاں تک افراد کا تعلق ہے ان کے کردار کا معاملہ بھی اس سے کچھ زیادہ مختلف نہیں ہے۔ جو شے انسان کے لیے خوش کن اور مسرت انگیز ہے وہی خیر اور وہی نیکی ہے، تا وقتیکہ وہ کسی دوسرے انسان کی مسرت میں خلل انداز نہ ہو۔ گناہ و صواب کی تمیز اور روایتی تصورِ اخلاق کو خیر باد کہا جا چکا ہے اور اخلاق میں سے جو کچھ باقی رہ گیا ہے وہ صرف منفعت پرستانہ تصورِ اخلاق ہے۔ ایک آدمی کو بس ذرا اس امر کا لحاظ کرنا ہو گا کہ اس کی خوشی کسی دوسرے کی شادمانی میں خلل نہ ڈالے۔ اس پر یہ سوال ذہن میں پیدا ہوتا ہے کہ کیا یہ تناقض فی الاصطلاحات (CONTRADICTION IN TERMS) نہیں ہے کہ ایک طرف لطف و لذت کو زندگی کی اعلیٰ ترین قدر قرار دیا جائے اور دوسری طرف آپ سے یہ توقع بھی رکھی جائے کہ آپ دوسروں کی خاطر ایک ایسے قاعدے کی پابندی کریں جو اپنی خوشی سے دست بردار ہو جانے کا آپ سے مطالبہ کرتا ہے۔ ایک انسان دوسرے انسانوں کی خاطر اپنے سرور سے صرف اسی صورت میں دستبردار ہو سکتا ہے جبکہ یہ دستبرداری اس کے نزدیک خود اس کی اپنی ذاتی مسرت سے بلند تر قدر و منزلت کی حامل ہو، مگر آپ کے فلسفے نے تو اس کے لیے اس کی اپنی ہی خواہشات کی تسکین کو بلند ترین قدر بنا دیا ہے۔ جیت تک اخلاقی اقدار کو بچانے خود زندگی کی اعلیٰ ترین اقدار تسلیم نہ کیا جائے، اس وقت تک دنیا میں امن و امان اور عدل و انصاف

کا دور دورہ نہیں ہو سکتا۔ اس حقیقت کا فہم و ادراک انسان کے لیے دشوار نہیں ہے۔ لیکن جو شیطان انسان کے باطن پر اثر انداز ہے وہ انسان کو سوچنے کی مہلت نہیں دیتا۔ یہ نظریہ بھی کسی مضبوط بنیاد پر قائم نہیں ہے کہ خواہشاتِ نفس کو پورا کرنے میں کامیاب ہو جانا واقعی انسان کو راحت و مسرت سے ہمکنار کرتا ہے! انسان کو حقیقی سرور و اطمینان تو صرف اُس جد و جہد کے طفیل ہی حاصل ہوتا ہے جو وہ نیکی کے سرانجام دینے میں صرف کرتا ہے۔ یہ جد و جہد جتنی سخت ہوتی ہے، اس کے نتیجے میں اتنی ہی زیادہ راحت و طمانیت نصیب ہوتی ہے۔ مغربی فلاسفی کا مفروضہ یہ معلوم ہوتا ہے کہ کسی غیر معمولی اخلاقی جد و جہد کے بغیر تنہا انسانی فائز اور غور و فکر کے بل پر ایسا معاشرہ وجود میں لایا جاسکتا ہے جس میں معقولیت اور انصاف کو غلبہ حاصل ہو۔ یہ مفروضہ اُس شیطان کو نظر انداز کر کے قائم کیا گیا ہے جو انسان کے اندر چھپا بیٹھا ہے جس پر فتح پانے کے لیے نہایت سنجیدہ اور شدید کشمکش کی حاجت ہے، اور درحقیقت اس کشمکش کے باوجود وہ شیطان پوری طرح مغلوب نہیں ہو سکتا۔ حق کی راہ نہایت کٹھن اور دشوار ہے۔ اس کی منزل اتنی بلند اور بعید ہے کہ وہ آخر وقت تک ایک مطمح نظر ہی رہتی ہے جس کے منتہا کو نہیں پایا جاسکتا۔ محض عقل و ذہانت کے بل پر اس مسئلے کو حل کرنا ممکن نہیں ہے۔ سخت ضبط و تحمل، بے نفسی اور ایثار اس کے لیے درکار ہے اور زندگی کا مادہ پرستانہ نظریہ اتنا بوجھ ہے کہ وہ اس صبر آزما مہم کے لیے کوئی مستحکم بنیاد فراہم نہیں کر سکتا۔ اتنی عظیم قربانی پیش کرنے کے لیے ایک زبردست محرک درکار ہے اور اس قربانی کے بغیر دنیا میں قیامِ عدل ممکن نہیں ہے۔ یہ محرک صرف ایمان باللہ ہی میں پایا جاتا ہے۔

اسلامی ریاست ایک مثالی ریاست | اسلامی ریاست ہمارے لیے ایک مثالی ریاست ہے۔ اس کا اولین مقصد ہی اپنے شہریوں کے اندر خدا کی اطاعت و فرمانبرداری کا جذبہ پیدا کرنا ہے۔ اصل زندگی آخرت کی زندگی ہے، موجودہ زندگی اس کے لیے محض تیاری اور زاد سفر ہے۔ اسلامی ریاست ایک فلاحی ریاست بھی ہے مگر اس میں روحانی و اخلاقی مقاصد کو مادی مقاصد پر بالادستی حاصل ہے۔ یہ ریاست وسیع تر انسانی برادری کے مصالح کو سامنے رکھتے ہوئے اپنے حدود کے اندر اسلامی اخوت کا ایک دائرہ تشکیل کرتی ہے۔ یہ اغنیاء سے مال لے کر فقراء کی طرف لوٹاتی ہے اور اس طرح دولت کی منصفانہ تقسیم کرتی ہے۔ ایک ایسی ریاست جس کی

بنیادِ اطاعتِ الہی اور آخرت کے لیے خیر کی کمائی پر رکھی گئی ہو، وہ اعمالِ صالحہ کے لیے ایک بہترین محرک فراہم کرتی ہے اور جذبہ و عمل کی یہی صالحیت ریاستِ اسلامی کے جواز و استحسان کے لیے دلیل مہیا کرتی ہے۔ اس طرح کی ایک ریاست اپنے اصولوں کے پیش نظر نہ بین الاقوامی تعلقات میں اخلاق اور خوش معاملگی کا دامن چھوڑ سکتی ہے، نہ خود اپنے شہریوں سے کسی قسم کی بے انصافی برت سکتی ہے۔ زیادہ سے زیادہ اگر کوئی اعتراض ایک اسلامی ریاست قائم کرنے کے خلاف پیش کیا جاسکتا ہے تو وہ صرف یہی ہے کہ معنی اس نام سے جو ریاست قائم کی جائے گی وہ صحیح معنوں میں اسلامی نہیں ہوگی اور اس کے بنیادی تصورات پر عملدرآمد نہ ہوگا۔ میں بھی مانتا ہوں کہ اسلامی ریاست کو وجود میں لانے کا عمل بہت دشوار ہے اور اس راہ میں بڑی مشکلات حائل ہیں۔ بہت سے مسلمان ایسے موجود ہیں جن کو اس کا قیام گوارا نہیں ہے کیونکہ یہ ان کی خواہشاتِ مرضیات کے موافق نہیں ہے۔ اسلامی ریاست کا مطالبہ ہم سب کے لازماً یہ ہوگا کہ ہم سچے مسلمان بن کر رہیں، اور ظاہر ہے کہ ہم سچے مسلمان نہیں ہیں۔ میں نے اہل مغرب کے متعلق جو کچھ بیان کیا ہے، اس کا بہت بڑی حد تک اطلاق آج کل کے مسلمانوں پر بھی ہوتا ہے۔ وہ تہذیبِ حاضر کا بس ایک سستا ایڈیشن ہیں آج اگر ہم انسانیت کو دو طبقوں میں منقسم کر دیں، ایک وہ جو خدا کے بندے ہیں اور دوسرے وہ جو بندگانِ نفس ہیں، تو اس زمانے کے مسلمانوں کا شمار علی العموم دوسرے ہی طبقے میں ہوگا۔

اسلامی ریاست کا طریق کار | اب ہم اس امر سے بحث کرتے ہیں کہ اسلامی ریاست کام کس طرح کرتی ہے۔ اپنے بنیادی تصورات کی ٹھیک مطابقت میں یہ ریاست حسبِ ذیل طریقوں پر چلتی ہے جنہیں اسلام کے سیاسی نظریہ اور اصول قانون نے تسلیم کیا ہے :

۱) مقننہ اپنی قانون سازی میں حدودِ شرعیہ کی پابند ہوگی۔ وہ کوئی ایسا قانون بنانے کی مجاز نہ ہوگی جو شریعت سے متصادم ہو۔ ان حدود کے اندر حالات و مصالح کو سامنے رکھتے ہوئے ہر طرح کی قانون سازی ممکن ہوگی، مگر اس میں بھی روحِ شریعت کو نظر انداز نہ کیا جائے گا۔

۲) عدلیہ اپنے عام عدالتی فرائض سرانجام دینے کے ساتھ ساتھ حکمرانوں اور عام شہریوں کے باہمی تنازعات کا فیصلہ کرنے کا خصوصی فریضہ بھی ادا کرے گی اور اس امر کی نگرانی کرے گی کہ اربابِ اقتدار اپنے اختیارات



شرعیات کے مطابق استعمال کر رہے ہیں یا نہیں۔ قرآن کا ارشاد ہے:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا  
الرَّسُولَ وَأُولِي الْأَمْرِ مِنْكُمْ فَإِن تَنَازَعْتُمْ فِي  
شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ  
تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ  
وَأَحْسَنُ تَأْوِيلًا۔

(النساء: ۵۹) اور انجام کے لحاظ سے زیادہ پسندیدہ ہے۔

یہاں یہ امر قابل ملاحظہ ہے کہ اگر کسی معاملے میں اولی الامر کی اطاعت کرنے یا نہ کرنے کا مسئلہ مختلف فیہ ہو، تو اس وقت اللہ اور اس کے رسول صلی اللہ علیہ وسلم کی جانب رجوع ہوگا۔ اس سے یہ لازم آتا ہے کہ ایک علیحدہ ادارہ ایسا موجود ہو جو اس طرح کے تنازعات کا تصفیہ اللہ اور رسول کے احکام کے مطابق کرے۔ ظاہر ہے کہ یہ ادارہ آزاد عدلیہ ہی کا ہو سکتا ہے۔ عدلیہ ہی کو اس بات کا فیصلہ کرنا ہوگا کہ کوئی قانون یا انتظامیہ کا کوئی حکم شریعت کے موافق ہے یا نہیں۔

(۳) مناصب اقتدار کو انتخاب کے ذریعے سے پُر کیا جائے گا۔ اس اصول کا ثبوت تین قرآنی آیات سے ملتا ہے۔ پہلی آیت کہتی ہے:

وَعَدَّ اللَّهُ الَّذِينَ آمَنُوا مِنْكُمْ وَعَمِلُوا  
الصَّالِحَاتِ لَيَسْتَخْلِفَنَّهُمْ كَمَا اسْتَخْلَفَ الَّذِينَ  
مِنْ قَبْلِهِمْ۔ (النور۔ ۵۵)

ان سے پہلے تھے۔

یہاں خلافت کا وعدہ پوری جماعت سے کیا گیا ہے، اس کے چند افراد سے نہیں کیا گیا۔ امیر ریاست ان اختیارات کو نیا بنیہ استعمال کرے گا جو اللہ نے مسلمانوں کی جماعت کو سونپا ہے اور اس بنا پر حقیقت وہ اصل خلیفہ یعنی جماعت مسلمین کا نائب ہوگا۔

دوسری آیت وہ ہے جسے میں پہنے نقل کر چکا ہوں۔ اس میں فرمایا گیا ہے کہ مسلمان باہم مشورے سے کام کرتے ہیں۔ اَمْرٌ مِّنْهُم شُورَىٰ بَيْنَهُمْ (الشوریٰ، ۳۸)۔ تیسری سورہ نسا کی آیت ۵۹ ہے جس میں اُن اہل الامر کی اطاعت کا حکم دیا گیا ہے جو مسلمانوں میں سے ہوں۔ یہاں ”مِنْكُمْ“ کا لفظ اشارہ کر رہا ہے کہ اہل ایمان اپنے اندر سے ان لوگوں کو خود چنیں گے جو ان کے اولی الامر ہوں۔ فی الحقیقت انتخاب کے ماسوا اُن کے تقرر کا کوئی دوسرا طریقہ تجویز ہی نہیں کیا جاسکتا، کیونکہ شریعت نے کسی نسل یا موروثی استحقاق کو تسلیم نہیں کیا ہے۔ رسول اللہ صلی اللہ علیہ وسلم کا کوئی قول یا عمل ایسا موجود نہیں ہے جو موروثی استحقاق، یا اصحابِ امر کے تقرر کا کوئی دوسرا طریقہ تجویز کر رہا ہو، اس لیے صرف ایک ہی قابل عمل صورت باقی رہ جاتی ہے، اور وہ ہے انتخاب۔

(۴) اسلامی ریاست کو ایک بیت المال قائم کرنا ہوگا جس میں مسلمانوں سے لی جانے والی زکوٰۃ جمع ہوگی۔ اسلامی قانون کی رو سے یہ ایک خاص ادارہ ہے جسے اغنیاء سے مال کی ایک متعین مقدار لے کر غریبوں میں تقسیم کرنے کا ذمہ دار ٹھہرایا گیا ہے۔ اسلامی ریاست شہریوں کی بنیادی ضروریات یعنی خوراک، لباس، رہائش اور تعلیم کی ذمہ دار ہے۔

(۵) اسلامی ریاست کو لوگوں کی اخلاقی حالت سدھارنے اور بہتر بنانے کے لیے بھی تمام ممکن تدابیر عمل میں لانی ہوں گی۔ وہ ایسے قوانین بنائے گی۔ خدا کے حرام کیے ہوئے اعمال کو حرم قرار دیں گے، اور ایسے ادارے قائم کرے گی جن کا کام معروف کو فروغ دینا اور منکر کا استیصال کرنا ہوگا۔ قرآن مجید کا ارشاد ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ  
تَامِرُونَ بِالْمَعْرُوفِ وَتَنْهَوْنَ عَنِ الْمُنْكَرِ  
وَتُؤْمِنُونَ بِاللَّهِ - (آل عمران - ۱۱۰)

تم دنیا میں وہ بہترین گروہ ہو جسے انسانوں کی ہدایت و اصلاح کے لیے میدان میں لایا گیا ہے۔ تم نیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔

(۶) اسلامی ریاست میں غیر مسلموں کو صرف ایک استثنائی صورت کے سوا باقی تمام امور میں وہی حقوق حاصل ہونگے جو خود مسلمانوں کو حاصل ہیں۔ رسول اللہ صلی اللہ علیہ وسلم نے غیر مسلم اہل ذمہ کے حقوق کی تصریح کرتے ہوئے ارشاد فرمایا:

أَمْوَالُهُمْ كَأَمْوَالِنَا وَدِمَاؤُهُمْ

ان کے مال ہمارے مال کی طرح اور ان کے خون ہمارے

کدِ مائِنَا

خون کی طرح ہیں۔

البتہ غیر مسلموں کو ان کلیدی مناصب پر فائز نہیں کیا جاسکتا جو مملکت کی پالیسی کو کنٹرول کرتے ہیں۔ اسلامی ریاست ایک اصولی اور مقصدی ریاست ہے، اس بنا پر اس کی پالیسی کو کنٹرول کرنے کا کام صرف انہی لوگوں کے سپرد کیا جاسکتا ہے جو اس ریاست کے اصول و مقاصد پر ایمان رکھتے ہیں۔ مگر بنیادی ضروریات کی فراہمی میں مسلموں اور غیر مسلموں کے درمیان کوئی تمیز نہیں۔ ان کے شخصی قوانین میں کوئی مداخلت نہ کی جائے گی تا وقتیکہ وہ شریعت اسلامی سے متصادم نہ ہوں۔ شادی بیاہ، وراثت اور ولایت وغیرہ معاملات میں ان کے اپنے ہی قوانین کا ان پر اطلاق ہوگا۔

شہریوں کے بنیادی حقوق | اب ہم ان دیوانی اور فوجداری قوانین کی طرف آتے ہیں جو اسلامی ریاست میں نافذ ہونگے۔

اس سلسلے میں سب سے پہلے ہمیں ان بنیادی حقوق پر بحث کرنی ہے جو اس کے شہریوں کو حاصل ہونگے۔ یہ بات ذہن نشین رہنی چاہیے کہ شریعت اسلامی چونکہ ناقابلِ تغیر و تبدل ہے اس لیے اس کے قوانین میں انسانوں کو جو حقوق عطا کیے گئے ہیں وہ بنیادی اور اساسی ہیں، کوئی مجلس قانون ساز ان میں کسی قسم کا رد و بدل کرنے کی مجاز نہیں ہو سکتی۔ میں نے بغیر کسی گہری چھان بین کے مندرجہ ذیل بنیادی حقوق معلوم کیے ہیں۔ اگر اسلامی قانون کا بنظرِ غائر مطالعہ کیا جائے تو مزید حقوق کا پتہ لگایا جاسکتا ہے:

(۱) مذہبی آزادی | قرآن مجید کا ارشاد ہے:

لَا إِكْرَاهَ فِي الدِّينِ (البقرہ - ۲۵۶) دین کے معاملے میں کوئی زور زبردستی نہیں ہے۔

یہ آیت اس اصول کی صراحت کرتی ہے کہ دین میں کسی طرح بھی دخل اندازی نہیں کی جاسکتی۔

متعدد دوسری آیات بھی اسی نتیجے پر پہنچاتی ہیں:-

وَلَوْ شَاءَ رَبُّكَ لَأَمَنَّكَ مِنَ الْآرْضِ

اگر تیرے رب کی مشیت یہ ہوتی کہ زمین میں سب

كَلِمَةٍ جَمِيعًا أَفَأَنْتَ تُكْرَهُ النَّاسَ حَتَّىٰ

مومن و فرما نبروا رہی ہوں، تو سارے اہل زمین

يَكُونُوا مُؤْمِنِينَ (پونس-۹۹)

ایمان لے آئے ہوتے پھر کیا تو لوگوں کو مجبور کر بیگا

کہ وہ مومن ہو جائیں ؟

وَمَا عَلَى الرَّسُولِ إِلَّا الْبَلَاغُ الْمُبِينُ -

رسول پر اس کے سوا کوئی ذمہ داری نہیں ہے کہ

(النور-۵۴) صاف صاف حکم پہنچا دے۔

(۲) جان کی حفاظت کا حق | نبی اکرم صلی اللہ علیہ وسلم نے حجۃ الوداع کے موقع پر ایک عظیم مجمع کو خطاب

کرتے ہوئے ارشاد فرمایا:

”تمہاری جانیں اور تمہارے مال قیامت تک کے لیے ایک دوسرے پر اسی طرح حرام

ہیں جس طرح کہ حج کا یہ دن“

قرآن مجید میں بھی انسانی جان کی حرمت کے بارے میں متعدد آیات ملتی ہیں، مثلاً

جس نے کسی انسان کو خون کے بدلے یا زمین میں

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ

فساد پھیلانے کے سوا کسی اور وجہ سے قتل کیا اس نے

فِي الْأَرْضِ فَكَأَنَّمَا قَتَلَ النَّاسَ جَمِيعًا -

گو یا تمام انسانوں کو قتل کر دیا۔

(المائدہ-۳۲)

اور کسی جان کو جسے اللہ نے محترم ٹھیرا یا ہے ہلاک

وَلَا تَقْتُلُوا النَّفْسَ الَّتِي حَرَّمَ اللَّهُ

نہ کرو مگر حق کے ساتھ۔

إِلَّا بِالْحَقِّ - (الانعام-۱۵۱- بنی اسرائیل، ۳۳)

(۳) ملکیت کے تحفظ کا حق | اوپر ہم نے حجۃ الوداع کے جس خطبے کی طرف اشارہ کیا ہے اس میں مال کی

حفاظت کا ذکر بھی پوری صراحت کے ساتھ موجود ہے۔ ہمیں خود رسول اکرم صلی اللہ علیہ وسلم کی حیاتِ طیبہ

میں ایک مثال ایسی ملتی ہے جس میں آپ نے قیمت کے بغیر زمین حاصل کرنے سے انکار کر دیا تھا۔ مسجد نبوی

کی تعمیر کے لیے آپ نے بنی نجار سے ایک زمین حاصل کرنے کا ارادہ فرمایا۔ زمین کے مالک نے بلا معاوضہ

اس کی پیش کش کر دی مگر آپ نے اسے معاوضہ کے بغیر لینا قبول نہ فرمایا اور زمین معاوضہ دے کر ہی

حاصل کی گئی۔

(۴) کوئی شخص کسی دوسرے شخص کے قصوروں کا ذمہ دار نہیں ٹھیرا جاسکتا | قرآن کہتا ہے:

لَا تَنْزِرُوا زُرَّةً وَذُرًّا أُخْدَى (لفاظ ۱۸) کوئی شخص کسی دوسرے کا بوجھ نہیں اٹھاتا۔

۵۔ شخصی آزادی | حسبِ ذیل حدیث اس نظریہ کی تائید کرتی ہے کہ ایک اسلامی ریاست میں ہر شخص آزاد ہے جب تک اس کے خلاف ایک متعین الزام ثابت نہ کر دیا جائے۔ مدینہ میں کچھ لوگوں کو حکام نے شبہ کی بنا پر گرفتار کر لیا۔ رسول اللہ صلی اللہ علیہ وسلم جس وقت خطبہ جمعہ ارشاد فرما رہے تھے، ایک صحابی نے عین خطبہ کے دوران میں اٹھ کر سدا ل کیا کہ میرے سہایوں کو کن وجوہ سے بکڑا گیا ہے؟ نبی صلی اللہ علیہ وسلم نے دو مرتبہ ان کے اس سوال کو سن کر سکوت فرمایا۔ کو تو ال شہروہاں موجود تھا۔ جب تین مرتبہ یہ سوال اٹھائے جانے کے باوجود پوپیس کے افسر نے کوئی وجہ پیش نہ کی تو آپ نے حکم صادر فرمایا کہ خَلَوْا لَهٗ جَيْرَانَهٗ " اس کے سہایوں کو رہا کر دو۔" امام خطاب نے اس حدیث کی تشریح کرتے ہوئے لکھا ہے کہ اسلام میں جس دوہی قسم کا ہے۔ ایک جس عقوبت، یعنی یہ کہ عدالت سے سزا پا کر کوئی شخص قید کیا جائے۔ دوسرے جس استنظار، یعنی ملزم کو بغرض تفتیش روک لیا جائے۔ یہ اس حدیث سے امام خطاب کا استنباط ہے۔ امام ابو یوسف نے بھی یہ نقطہ نظر اختیار کیا ہے کہ ایک شخص کو صرف ثابت شدہ الزامات کی بنا پر ہی قید کیا جاسکتا ہے۔ خلیفہ ثانی حضرت عمر رضی اللہ عنہ نے ایک مقدمے کا فیصلہ کرتے ہوئے یہ الفاظ ارشاد فرماتے۔

” اسلام میں کوئی شخص انصاف کے تقاضے پورے کیے بغیر قید نہیں کیا جاسکتا۔“

۶۔ آزادی رائے کا حق | اسلام نہ صرف اظہار رائے کی آزادی کا حق دیتا ہے بلکہ وہ اسے بہت بڑی نیکی قرار دیتا ہے۔ رسول اللہ صلی اللہ علیہ وسلم کا ارشاد ہے کہ ” سب سے افضل جہاد جابر بادشاہ کے سامنے کلمہ حق کہنا ہے۔“ ایک دوسرے موقع پر آپ نے فرمایا ” سید الشہداء حضرت حمزہ بن عبدالمطلب ہیں اور وہ جبری شخص ہے جس نے کسی جابر اور مستبد فرزانہ کے سامنے کھڑے ہو کر اسے نیکی کرنے اور بُرائی سے باز رہنے کی تلقین کی اور اس جرم پر اس فرزانہ کے ہاتھوں شہادت پائی۔“

تاریخ اسلام کا وہ واقعہ بہت مشہور ہے جس میں ایک صحابی نے حضرت عمرؓ کے سامنے مینی چاؤں کے بارے میں ان سے باز پرس کی تھی اور ان سے بر ملا کہا تھا کہ انہوں نے دوسرے لوگوں سے زائد حصہ



زیادہ پرہیزگار ہے :-

ایک دوسرے موقع پر رسول اللہ صلی اللہ علیہ وسلم نے فرمایا:

”سنو اور اطاعت کرو اگرچہ ایک حبشی غلام ہی تم پر حاکم بنا دیا جائے“

آپ نے بار بار اس امر کی صراحت فرمائی ہے کہ آپ بھی دوسرے انسانوں ہی کی طرح ہیں۔ البتہ آپ کے اور دوسرے انسانوں کے درمیان وجہ امتیاز صرف یہ ہے کہ آپ کو اللہ تعالیٰ نے رسالت کے منصب پر سرفراز فرمایا ہے۔ آپ کا ارشاد ہے الخلق عیال اللہ۔

۸۔ عزت کے تحفظ کا حق | قرآن مجید میں اللہ تعالیٰ کا ارشاد ہے:

لَا يَجِبُ اللَّهُ الْجَهْرَ بِالشُّعْرِ حَتَّ  
الْقَوْلِ إِلَّا صَنَ ظَلِمَ۔ والنساء۔ ۱۲۸

اللہ اس کو پسند نہیں کرتا کہ آدمی بے گوثی پر زبان مکوے  
الایہ کہ کسی پر ظلم کیا گیا ہو۔

اس کا مطلب یہ ہے کہ کوئی توہین آمیز بات علانیہ نہیں کہی جاسکتی الا یہ کہ کسی شخص پر ظلم ہوا ہو اور وہ اپنی مظلومی کا اظہار کرے کسی الزام کا محض صحیح ہونا اس بات کے لیے کافی نہیں ہے کہ اس کی تشہیر بھی کی جائے۔

۹۔ معروف عدالتی طریق کار کے مطابق فیصلے کا حق | اسلامی قانون کی روت کسی فرد کے حقوق مرث ان

شہادتوں اور بیانات کی بنا پر ہی متاثر ہو سکتے ہیں جو ایک عدالتی کارروائی کے دوران میں پیش ہوں۔ یہ مضمون ایک حدیث میں بیان ہوا ہے جس میں رسول اللہ صلی اللہ علیہ وسلم نے فرمایا:

”مجھے جس چیز کا مختلف ٹھہرایا گیا ہے وہ یہ ہے کہ جو رو داؤ متقدم میرے سامنے

پیش ہو اس پر فیصلہ کروں۔ اصل حقیقت کو تو خدا ہی جانتا ہے“

۱۰۔ صفائی پیش کرنے کا حق | رسول اللہ صلی اللہ علیہ وسلم نے حضرت علی کو مین بھیجتے وقت جو بیانات

دی تھیں ان میں آپ نے فرمایا:

”تم اس وقت تک کسی مقدمے کا فیصلہ نہ کرنا جب تک دوسرے فریق کی بات بھی اسی

طرح نہ سن لو جس طرح کہ تم نے پہلے فریق کی بات سنی تھی“

دیوانی قانون | بنیادی حقوق کی بحث کے بعد اب ہم دیوانی قانون کو لیتے ہیں۔ میں یہاں صرف بڑی بڑی نمایاں تبدیلیوں کی نشاندہی کرتا ہوں جو اسلامی قوانین کے نفاذ کے لیے ناگزیر ہیں۔ دوسری تبدیلیاں جو ہمیں کرنی ہونگی ان کا ذکر میں اس لیے نہیں کرتا کہ زیادہ تفصیل کا یہاں موقع نہیں ہے۔

۱) پہلی بڑی تبدیلی سود کے معاملہ میں کرنی ہوگی۔ یہ تبدیلی اس حد تک کرنی ہوگی، اس کے بارے میں قبیل از وقت کچھ نہیں کہا جاسکتا، کیونکہ بعض معلقوں میں یہ بحث اٹھائی جا رہی ہے جس کے دلائل کے وزن کی جانچ ابھی ہونی ہے، کہ قرآن میں لفظ ربا سے مراد صرف USURY ہے اور بینک سے جو INTEREST ملتا ہے اس پر کسی حالت میں بھی ربا کا اطلاق نہیں ہوتا۔

۲) شریعت دیوانی معاملات میں کسی قانونِ میعاد کو تسلیم نہیں کرتی۔ میعاد کا قانون دراصل انفرادی معاملات میں انصاف کی بنیاد پر مبنی نہیں ہے بلکہ اس پبلک پالیسی پر مبنی ہے کہ پرنے بھگڑوں کی حوصلہ افزائی نہ کی جائے۔ میں اس امر کے متعلق کوئی بیان تو نہ دوں گا کہ اسلامی ریاست کی پبلک پالیسی کیا ہوگی مگر اس معاملہ میں شبہ کی گنجائش نہیں ہے کہ موجودہ قانونِ میعاد کا کوئی حصہ اگر باقی رکھا بھی گیا تو اس کا ایک اچھا خاصا حصہ رخصت ہو جائے گا۔ کم از کم قبضہ مخالفانہ کو تو شریعت گوارا نہیں کر سکتی۔ اسلامی تصورِ حیات اس بات کو ہرگز جائز نہ رکھے گا کہ اگر ایک شخص دوسرے کی ملکیت میں مسلسل مداخلت بے جا کرتا رہے، جو بہر حال ایک ظلم ہی ہے اور عموماً اسے جرم قرار دیا جاتا ہے تو ۱۲ سال گزر جانے کے بعد اس یا تو اوپر اسے حق ملکیت حاصل ہو جائے گا۔ اسلامی ریاست ریسے زیادہ اپنے شہریوں کی اخلاقی فلاح و بہبود سے دلچسپی رکھتی ہے۔ دنیا کی موجودہ زندگی آخرت کی ابتدائی منزل قرار دی گئی ہے۔ یہ اعتبارات لازماً ہمارے قانونی تصورات پر اثر انداز ہونگے۔ ایک اسلامی ریاست کسی ایسے قانون کی پیشکش نہیں کر سکتی جس کے تحت گناہوں اور اخلاقی برائیوں سے منفعت بخش نتائج برآمد ہوتے ہوں۔

(۳) قانونِ معاہدہ (اسلامی اصطلاح میں عقود) کے اندر بھی چند تغیرات ہونگے۔ اسلام بیعِ غرر اور سہ بازی کی نوعیت کے معاہدات کو جائز نہیں رکھتا۔ اور اتھارٹی کی اجازت بھی نہیں دیتا جس سے مراد اثبات





کے ساتھ کیا گیا کہ انسانیت کی بھلائی اس میں منہم تھی، مگر اس دعوے کو ثابت کرنا آسان نہیں ہے۔ اس واقعہ کی شدت کے بارے میں خواہ کوئی نرم رائے اختیار کرے یا سخت، بہر حال جو لوگ بھی اسے حق بجانب ٹھہراتے ہیں وہ اس نظریے کے قائل ہو گئے ہیں کہ کسی فعل کے خلاف انسانیت ہونے کا فیصلہ خود اس فعل کی نوعیت کے لحاظ سے نہیں بلکہ اس کے نتائج کے لحاظ سے کیا جائے گا۔ نیز انہوں نے یہ بھی تسلیم کر لیا ہے کہ کسی خلاف انسانیت فعل کے حق بجانب ہونے کا فیصلہ کرتے وقت اس شخص کی بنے گئی ہی بلکہ کم سنی کا لحاظ بھی نہیں کیا جائے گا جسے اس فعل کا تختہ مشق بنا یا گیا ہو۔ لیکن یہ دونوں باتیں اگر مان لی جائیں تو پھر پورے پورے علاقوں کی آبادیوں کو گھیر کر کمیوں میں جمع کر دینا، مخالفین کا صفا یا کر دینا، ایک نسل کو فنا کر دینے کی کوشش کرنا، بدترین عذاب دینا، اور بڑے پیمانے پر بے گناہوں کو قتل کرنا بھی حق بجانب ہی ہونا چاہیے، جبکہ ان افعال کے مرتکبین کا دعویٰ یہ ہو کہ انہوں نے انسانی بھلائی کی خاطر یہ کام کیے ہیں۔ یہ بات واقعی بڑی حیران کن ہے کہ بیسیویں صدی کو انسانی ترقی کا ادعا تو بہت ہے مگر عملاً جو خلاف انسانیت حرکتیں اس صدی میں ہوئی ہیں ان کا ایک فیصد بھی پچھلی صدیوں میں کبھی نہیں دیکھا گیا۔

(باقی)

## ماہ نامہ ترجمان القرآن

لاہور میں اپنے اخبار فروش، قریبی بک سٹال

یا براہ راست

”القلند - ۵۵ فلیمنگ روڈ، لاہور سے طلب کریں